

Viċin is-**sbatax-il** elf vot għall-munita Maltija tal-ewro. “Huwa fatt inkoraġġanti hafna li f’**daqshekk** qasir żmien kważi **sbatax-il** elf persuna ħasset li għandha tipparteċipa fid-deċizzjoni ta’ x’immaġni għandha tintwera fuq il-munita Maltija tal-**ewro**. Din hija l-ewwel darba li se nkunu qegħdin inbiddlu l-munita tagħna f’35 sena. Ninsab sodisfatt hafna li rnexxielna **nqajmu interess** f’eluf ta’ nies fi ftit iktar minn **ghaxart ijiem**. Fil-passat in-numru ta’ nies li taw l-opinjoni tagħhom fuq it-temi għad-disinji ta’ muniti kien limitat hafna.”

Segretarju Parlamentari, Tonio Fenech

Il-Bank Ċentrali ta’ Malta u l-Kumitat Nazzjonali għall-Bidla fl-Ewro (NECC) illum **habbru** r-riżultati tal-konsultazzjoni pubblika li saret biex tintgħażel il-munita ewro Maltija. Ġimagħtejn ilu l-pubbliku kien ippreżentat bit-**tnax-il** għażla li kienu maqsumin f’**erba’** temi differenti u kienu mitluba biex jagħzlu t-**tliet** immaġni mit-temi differenti li għandhom jidhru fuq in-naħa nazzjonali tal-munita **ewro**. Waqt li kien qed jindirizza konferenza stampa flimkien mal-Gvernatur tal-Bank Ċentrali **ta’** Malta u ċ-Chairman tan-NECC, Tonio Fenech stqarr li dawn l-eluf ta’ voti waslu fi żmien ta’ ġimagħtejn waqt li kienet għaddejja l-konsultazzjoni pubblika. Vot wiehed biss **minn** linja fissa u eluf ta’ voti oħrajn li daħlu permezz ta’ SMSs ma kinux ikkunsidrati.

Noti

1 **sbatax-il-elf-vot** > **sbatax-il...** in-numri minn 11 sa 19 inżidulhom id-denb **-il**, fdal ta’ **-ir** li nsibu fl-Għarbi (sebat + għax**ir**). Ma nħalltuhiex mal-artiklu; fil-fatt ngħidu sbatax-**il** darba (mhux *sbatax **id-** darba).
F’xi djaletti Għarab tal-Afrika ta’ Fuq tisma’ “sbatax-**in** darba”.

2 **immaġni**... Jingħadu kemm *immaġni* kif ukoll *immaġini*, mela nħalluha kif kitibha l-awtur.

3 **euro** > **ewro**... isem il-munita huwa msawwar mill-ewwel żewġ sillabi ta' isem il-kontinent. Il-plural jibqa' "ewro", u jinkiteb b'ittra żgħira. Id-dokument sħiħ fuq l-isem tal-munita ssibu hawn <http://www.kunsilltalmalti.gov.mt/filebank/documents/rapportdwarlismijietalmunitaewropea.pdf>

4 **nqajmu nteress** > **interess**... il-**i** tal-bidu tal-kelma mhix vokali tal-lehen u ma taqa' qatt; qabbel mat-Taljan *interesse*). Regola taż-Żieda (1984).

5 **ghaxar tjiem** > **ghaxart ijiem** (mudell: hame**s** ijiem)

6 **erba** temi > **erba' temi** (mudell: hame**s** temi). Imma mbagħad tikteb "daqqu l-erb**gha**" (mudell: daqqu l-ham**sa**)

7 **jaghżlu t-tlett** immaġni > **t-tliet** immaġni (mudell: hame**s** immaġni). Imma mbagħad tikteb: "għandu tli**t** (jew tlet**t**) itfal" (mudell: hame**s** itfal)